


ЛЕШОК, МЕСТОПОЛОЖБА

Селото Лешок се наоѓа во Долни Полог, во југоисточното подножје на Шар Планина, 7 километри североисточно од Тетово и на 45 километри западно од Скопје. Лешок има добра сообраќајна поврзаност. Населбата е поврзана со магистралниот пат Тетово-Јажинце, граничен премин на околу 17 километри, а Лешок е поврзан и со локалниот пат Лешок-Желино, од околну 6 километри и поврзан е со локален пат и со Јегуновце, преку Жилче и Шемшово околу 7 километри, а низ Лешок поминуваат планинските локални асфалтни патишта за Варвара и Брезно.



(Туристичка мапа на Македонија и црквите Св. Богородица и Св. Атанасие од Лешок)
 (Tourist map of Macedonia and churches the Virgin Mary and St. Atanasie - Lesok)

Изграден е локалниот пат Скопје- Радуша- Јегуновце по течението на реката Вардар преку Дервенската клисура, при што, патот се скратува за преку 10-на километри, во однос на автопатот Тетово- Скопје, така што, луѓето од Лешок и Долни Полог може и побрзо и алтернативно да патуваат до главниот град Скопје и обратно. Се надевам дека во блиска иднина локалниот пат Скопје-Радуша-Јегуновце ќе биде заменет со автопат.

Јужно од Лешок во низината Полог кај Ратае поминува Железничката линија Скопје-Кичево и многу години наназад имаше железничка станица Ратае, која беше укината и повторно последните години се отвори.

Инаку, во изминатите векови низ Лешок и покрај Лешочкиот река поминувал стариот коњски пат од Скопје, Радуша, Лешок преку Плоча и местата Преслап, Појатишта и Аништа за Призрен. Јас, верувам и очекувам дека во иднина низ Лешок ќе поминува нов пат за Призрен кај местото Појатишта и Аништа на врвот Плоча на Шар Планина.

Лешок е лоциран северно од Екваторот, на $42^{\circ} 04' 00''$, и источно од Гринич, на $18^{\circ} 41' 65''$.

Лешок на север се наоѓа на подножјето на Шар Планина, кон југоисток и југ кон Полог. Лешок е лоциран помеѓу, од најниското до највисокото место каде што се изградени куќите, изнесува нешто повеќе од 150 метри; најниската точка се наоѓа на 450 м.н.в., до 700 м.н.в.

Највисоките делови од Шар Планина во пролет, а дури и во лето се под бела снежна покривка, а со поглед од Полог може да се види шаренило од бел снег и зелени и разни бои на површини, за што и народот ја нарекол Шар Планина. Во античко време на Филип II Македонецот и Александар III Македонски, македонската држава на север се протегала до и околу Шар Планина, која била наречена Скард- Skardus. Шар Планина со својата природна убавина, која изобилува со вода и со бујна вегетација и ретки растенија, инсекти и животни, заслужува да биде заштитена со Закон како Национален парк во целата должина од 80 км, а не само 15-тина километриц. За потребата од прогласување на Шар Планина за Национален парк, напишав текст во Нова Македонија уште во 1989 година (извор: ред. бр.61).

Од месноста Плоча на Шар Планина извира Лешочката Река, поминува покрај Лешечкото кале, дел од реката тече низ Лешок и дел се спушта од исток кон соседното село Слатина. Во пролетниот период кога водотекот е поголем Лешочката Река се слева во Вардар, кај Копанце.

Лешок се граничи со селото Слатина, од источната страна, а на запад се граничи со селото Непроштене.

Лешок на југ се граничи со селото Жилче и Ратае, а на север се граничи со планинските села Варвара и Брезно.

Селото Лешок и неговиот селски атар се простира еден дел од шарпланинската падина и еден дел од Полошката Рамнина, при што атарот на Лешок се граничи со атарите на околните села Слатина, Брезно, Варвара, Непроштене, Ратае и Жилче.

Лешок има идеална надморска висина со бујна вегетација во Лешок и Полог, а секако најбогата шумска вегетација има на Шара, па, затоа воздухот е преполн со кислород и не случајно во Лешок е изградена Болница за белодробни заболувања и Лешок е наречен и воздушна бања.

Во повеќето мои фотографии имам внесено датум на фотографирање (ден, месец и година), а на некои фотографии и табели внесувам и иницијали од моето име и презиме (М.С.).

Во оваа книга помеѓу неколку поглавија, внесувам мои фотографии во боја, кои сум ги сликал со фотоапаратот Sony 30 X Optical Zoom, а се однесуваат на убавините на Лешок во четирите годишни времиња и овие фотографии се дел од фотографиите, кои се внесени во Моите две книги: ЛЕШОК од Македонија во фотографии и Убавините на Лешок во Моите фотографии, Мој Фото албум (Пролет-лето : Есен -зима) (извор: ред. бр. 5 и 7).



(ФОТО: Митко Спироски/М.С./, Лешок, Октомври 2009)

(Photo: Mitko Spiroski /M.S./, Lesok, October, 2009)



(ФОТО: Митко Спироски/М.С./, април 2019, Поглед на Лешок и Шар Планина од Полог кај Ратае)
(Photo: Mitko Spiroski/M.S., April, 2019, View to Lesok and Shar Planina of Polog from Ratae)